

عصر حاضر کے نظام تعلیم میں اساتذہ و طلباء کی تربیت کی ضرورت اور اس کا طریقہ کار

* ڈاکٹر صلاح الدین ثانی

اللہ تعالیٰ نے مسلمانوں پر اپنے خصوصی انعام و احسان کا تذکرہ کرتے ہوئے فرمایا

لقد من اللہ علی المؤمنین اذ بعثت فیہم رسو لا من انفسہم یتلوا علیہم آیة و
یزکیہم و یعلمہم الکتاب والحكمة۔ (۱)

ترجمہ: ہم نے تمہارے لئے خود ہی انسانوں میں سے ایک رسول کو مبعوث فرمایا جو کتاب
اللہ کی تعلیم کے ساتھ تزکیہ نفوس کے ذریعہ تمہاری تربیت کرتے ہیں اور احکام الہی کے
ساتھ حکمت و دانش کی تعلیم دیتے ہیں۔

اس میں نبی کریمؐ کی سیرت کا ایک پہلو "بجیشیت استاد و مرتبی" کے سامنے آتا ہے اور اس حوالہ سے
ہم سب کا اس شعبہ میں شامل ہونا قابل فخر بات ہے۔ علم اللہ کی طرف سے ہے، اس کا سرچشمہ خدا کی
 ذات ہے، تربیت کا ذریعہ کتاب اللہ اور سیرت رسول اللہ ہے۔

تربیت کی لغوی تحقیق

تربیتہ رہایرو سے اضافہ کرنے ربی یہ بھی سے پیدا کرنے رب یہ رب سے اصلاح کرنے اور اہل
بنانے کے معنی میں آتا ہے۔ (۲) علامہ بیضاوی نے لکھا ہے الہ رب اصل میں تربیت کے معنی میں ہے اور
تربیت کہتے ہیں رفتہ رفتہ کسی صفت کو کمال تک ہبھاؤ دینا۔ (۳)

امام راغب اصفہانی نے لکھا ہے الہ رب کے اصل معنی تربیت ہیں کسی کیفیت کو رفتہ رفتہ
بڑھاتے ہوئے حد کمال تک ہبھاؤ دینا۔ (۴)

تربیت کی اصطلاحی تعریف:

لغوی تحقیقات کی روشنی میں اسلامی نقطہ نظر سے تربیت کی یہ تعریف ہوگی۔

اللہ تعالیٰ نے انسان کے اندر جو فطرت سیمہ اور متنوع استعداد و دیعت کی ہے اس کی اللہ اور اس

* لکھاری یاقت گورنمنٹ کالج، کراچی

کے رسول کے بتائے ہوئے طریقہ کے مطابق حفاظت کرنا اور اس میں رفتہ رفتہ اضافہ کرنا یہاں تک کہ وہ درجہ کمال تک پہنچ جائے۔

تربيت کا موضوع :

تربيت کا موضوع خود انسان اس کی فکر اور اخلاق ہیں۔

تربيت کا مقصد اور غرض و غایت :

تربيت کا مقصد یہ ہے کہ انسان کاتیات کی ذمہ داریوں کو بھسن و خوبی (۵) اس کے بتائے ہوئے طریقہ کے مطابق خوش دلی سے ادا کر سکے۔

تربيت کے ماذد :

تربيت کے ماذد کتاب اللہ اور سنت رسول اللہ ہیں۔ (۶)

تربيت کی اہمیت :

اس کی اہمیت کا اسی سے اندازہ لگایا جاسکتا ہے۔ کہ قرن اول سے آج تک بے شمار کتابیں مستقلًا اس موضوع پر لکھی جا چکی ہیں۔ (۷) صحاح ستہ اور دیگر کتب احادیث میں "کتاب الادب" کے نام سے مستقلًا اس موضوع پر احادیث جمع کی گئی ہیں۔ تمام بڑے مسلم مفکرین ابن خلدون، ابو علی سینا امام غزالی، قاضی ابن جماعت وغیرہ نے اپنی مرکز کتاب میں طلبہ کی نصیحتاں اور ان کی تعلیم و تربیت کے حوالہ سے قلم اٹھایا ہے۔ (۸) لیکن مغرب نے صرف تعلیم کو پیش نظر رکھا ہے اور تربیت کو لوگوں کا ذاتی معاملہ قرار دیکر آزاد چھوڑ دیا ہے جس کے نتائج ہمارے سامنے ہیں۔ (۹) اس کے برخلاف سعودی عرب میں وزارت تعلیم کا نام "وزارة التعليم والتراثية" ہے اور اسی کا ذیلی ادارہ "التوعیۃ الاسلامیۃ" ہے جس کا کام طلبہ کی تربیت کرنا اور تربیت کے مختلف پروگرام کا انعقاد کرنا ہے۔

تربيت کا ماحول و مری سے تعلق :

اسلام ماحول و مری دونوں کو ذمہ دار قرار دیتا ہے نبی کریم صلی اللہ علیہ وآلہ وسلم نے فرمایا

کل مولود یولد علی فطرتہ ثم ابوہ یہودا نہ اوینصرانہ (۱۰)۔

ہر شخص اسلام کی فطرت لیکر پیدا ہوتا ہے پھر اس کے والدین اس کا ماحول اس کی تربیت کر کے اس کو یہودی، نصرانی یا کچھ اور بنا دیتے ہیں۔

ماحول سے ہی تربیت ہوتی ہے اور ماحول بنانے کے ذمہ دار معاشرہ کے تمام طبقے ہیں نبی کریم صلی اللہ علیہ وآلہ وسلم نے اسی کی طرف توجہ دلاتے ہوئے فرمایا
کلکم راع و کلکم مسؤول عن رعیتہ (۱۲)

تم میں سے ہر شخص اپنے ماتحتوں کا ذمہ دار ہے اور قیامت کے دن اس سے باز پرس ہوگی میں سمجھتا ہوں سب سے زیادہ ذمہ دار اساتذہ ہیں -

ڈاکٹر احمد شبی لکھتے ہیں ہر انسان کے تین باب ہوتے ہیں ایک وہ جس نے اسے پیدا کیا دوسرا وہ جس نے پرورش کی تیسرا وہ جس نے تعلیم دی اور تیسرے کا درجہ سب سے افضل ہے - (۱۳) اسلام میں اس فضیلت کی وجہ یہ ہے کہ سب سے زیادہ ذمہ داری انہی اساتذہ کے کاندھوں پر ڈالی گئی ہے لیکن انگریز سامراج کے قائم کردہ نظام تعلیم کی بدولت مسلم ایک معمولی درجہ کی چیز بنادیا گیا ہے - (۱۴) انسان یہ کو پیدی یا آف ریٹیجز کے مطابق اساتذہ کی تزلیل کا سلسلہ یونان کے الیہ ڈراموں سے شروع ہوتا ہے کیونکہ ان میں اساتذہ کا کروار ہمیشہ مخصوصہ خیز ہوا کرتا تھا (۱۵) مغربی اقدار کی آمد کے نتیجے میں ہمارے معاشرے میں بھی اساتذہ کے ساتھ سلوک بہتر نہیں رہا۔ لہذا ہمیں تربیت کا دائرہ وسیع کرنا ہوگا۔

تین طبقوں کو تربیت کی ضرورت ہے
ہم کہیں گے تربیت کے تین اہم طبقے محتاج ہیں سب سے پہلے معاشرہ کی تربیت کی ضرورت ہے تاکہ وہ استاد کے مقام اور اس کی اہمیت کو سمجھ سکے اس کے بعد اساتذہ کی تربیت کی ضرورت ہے تاکہ وہ اپنی ذمہ داریاں مکمل طور سے ادا کریں پھر طلبہ کی تربیت کی ضرورت ہے تاکہ وہ مستقبل کی ذمہ داریاں بخشن و خوبی سنبھال سکیں -

معاشرہ کی تربیت کی ضرورت :

معاشرہ کی تربیت یہ ہے کہ ان میں اساتذہ کا مقام روشناس کرایا جائے۔ معاشرہ کی طرف سے استاد کو وہی مقام دیا جائے جو اسلام نے دیا ہے، تعلیم سے متعلق ہر فیصلہ اساتذہ کی مشاورت کیا جائے دیا جائے۔ معاشرے کی طرف سے تعلیم و تعلم کی جو ذمہ داری اساتذہ پر ڈالی گئی ہے اس میں ان کے ساتھ مکمل تعاون کیا جائے تاکہ وہ مکمل آزادی کے ساتھ اپنے فرائض کو ادا کر سکیں۔ حاضریاں پوری نہ ہونے کی صورت میں اگر کسی کا امتحان نہیں ہوتا یا گریڈ کم ہونے کی وجہ سے مطلوبہ شعبہ میں داخلہ نہیں ملتا یا کافی کا ڈسپلن خراب کرنے کے جرم میں کوئی سزا دی جاتی ہے تو نہ صرف اسے قبول کرنا چاہیے بلکہ اس کی حمایت بھی کی

جانی چاہیئے۔ ذرائع ابلاغ کو اساتذہ کی محاونت کرنا چاہیئے۔ اسی طرح معاشرہ کی یہ بھی ذمہ داری ہے کہ وہ اساتذہ کے لئے معقول مشاہerde کا انظام کرے تاکہ اساتذہ مکمل یکسوئی کے ساتھ اپنے فرائض ادا کر سکیں لیکن یہ اسی وقت ممکن ہو گا جب معاشرہ کی ذہن سازی کی جائے اور اساتذہ کی خدمات کا عملی اعتراف کیا جائے۔ اور اساتذہ اپنے فرائض کو مکمل طور سے ادا کریں۔

اساتذہ کی تربیت کی ضرورت:

اس سلسلہ میں میری رائے ہے کہ اساتذہ کی تربیت کی بھی ضرورت ہے اور استاد کی تربیت اسلام کے اصولوں کے مطابق اس طرح کی جائے کہ آبا، واجداد کے کارہائے نمایاں کی یاد تازہ ہو جائے اور اساتذہ اپنائندگی کو دار نظریاتی پس منظر میں ادا کرنے لگیں۔

اس سلسلے میں چند باتیں وہ ہیں جو استاد کو خود اپنی زندگی میں پیدا کرنی چاہیئے۔

۱۔ اسلامی زندگی کی اقدار کو بھگنا ان پر عمل کرنا اور انہیں متعلق کرنا۔

۲۔ اسلامی تعلیم کے تاریخی، فلسفیہ اور نظریاتی پس منظر سے واقف ہونا۔

۳۔ خود اپنے اندر باقاعدگی، وقت کی پابندی، رواداری اور استقامت پیدا کرنا۔

۴۔ عقیدے اور علم کو باہم مربوط کرنا (۱۸)۔

۵۔ کلاس میں داخل ہوتے ہوئے اور لٹکتے وقت سلام کرنا۔

۶۔ اپنے مضمون کا اتنا علم رکھتا ہو کہ متعلقة سطح کے طلبہ کی تدریس بحسن و خوبی کر سکے اور مطالعہ کی عادت ڈالے (۱۸)۔

۷۔ لیکچر باقاعدہ تیاری کر کے مربوط انداز میں دیں اور مسئلک الفاظ کا استعمال کم سے کم کریں۔

۸۔ اپنے قول و فعل میں تفہاد رکھیں طالب علم اپنے استاد کو آئیندیل سمجھتا ہے اور ذہن کے مقابلہ میں نکاہوں سے جلد اثر قبول کرتا ہے۔ (۱۹)

کچھ باتیں وہ ہیں جنہیں طلبہ کی خاطر اپنی عادت کا حصہ بنانا چاہیئے۔

۹۔ پہلوں کی نفسیات کا علم ہونا اور ان کی رعایت رکھنا چاہیئے (۲۰)۔

۱۰۔ شخص درسی تعلیم تک اپنے تعلق کو محدود نہ رکھیں بلکہ طلبہ کے کردار و عمل پر بھی نظر رکھیں (۲۱)۔ معروف مسلم اسکالر قاضی ابن جماعتہ کا قول ہے اپنی توجہ صرف طلبہ کی فضیلت (۲۱) علی پر مرکوز کرنا کافی نہیں بلکہ ان کی سیرت و کردار پر بھی توجہ دینا اتنا ہی ضروری ہے اور ان کی کسی بے جا عرکت پر نرمی سے سرزنش کرنا بھی (۲۲) لیکن سرزنش مدلل و مشقانہ انداز میں ہو جس میں تزلیل کا ہہلو نہ ہو تاکہ استاد کے

مربی ہونے کے تصور کا احیا ہو سکے۔

۳۔ طلبہ سے برتاڈ میں عدل و مساوات کو مٹھڑ رکھے کسی پر زیادتی یا کسی کے ساتھ ترجیحی سلوک نہ کرے سب کا ایک نظر سے دیکھے ایک روایت نبی کریم صلی اللہ علیہ وآلہ وسلم کی طرف منسوب ہے محدثین نے اسے ضعیف لکھا ہے۔ صحیح رائے یہ ہے کہ وہ معروف تابعی تکھوں کا قول ہے فرماتے ہیں۔

معلم الصبيان اذا لم يعدل بينهم كتب يوم القيمة مع الظلمة

پھوں کا استاد اگر پھوں کی تعلیم میں ان کے ساتھ عدل و انصاف سے کام نہیں لے گا تو قیامت کے دن وہ غالموں میں شمار ہو گا۔

۴۔ طلبہ کے سوالات و اعترافات پر ناک بھویں چڑھانے کے بجائے شدہ پیشانی سے جواب دیکھ انہیں مطمئن کرنے کی کوشش کرے۔

۵۔ ہر طالب علم کو ذاتی توجہ دینے کی کوشش کرے تاکہ وہ محسوس کرے کہ استاد کو اس کی فکر ہے۔

(۲۳)

یہ ایک تلخ حقیقت ہے کہ موجودہ تربیتی انحطاط میں معاشرہ کے ساتھ استاذہ بھی ذمہ دار ہیں جب استاد خود کسی قانون اور ڈسپلن کا پابند نہیں ہو گا تو طلبہ پر بھی اچھے اثرات نہیں چھوڑ سکے گا استاد صرف پڑھانے والی مشین نہیں ہے۔ بلکہ وہ اثر لینے اور اثر ڈالنے والا انسان ہے۔ نیویارک شہر کی ایک کاؤنٹی (County) کے جج نے جو کہ محسٹریٹ کا درجہ رکھتا ہے اپنی کاؤنٹی کے چھ اسکولوں کو چھ ماہ کے لئے بند کر دیا اور پھوں کو دوسرے اسکول میں داخلہ دلوادیا۔ بند کرنے کی وجہ کوئی تعلیمی خامی نہ تھی بلکہ اس کی وجہ یہ تھی کہ وہاں آتش زدگی کے حفاظتی انتظامات قانون کے مطابق نہیں تھے جج نے اپنے فیصلہ میں لکھا۔

استاد کو ہیئت خود قانون کا پابند ہو کر دکھانا ہو گا پھر وہ تدریس کا اہل سمجھا جائے گا۔ اگر کوئی

استاد خود کسی قانون اور ڈسپلن کا پابند نہیں ہو گا تو وہ طلبہ کو بھی پابند نہیں کر سکے گا

(۲۴)

طلبہ کی تربیت کی ضرورت:

استاذہ اور طلبہ کا باہمی رشتہ نہایت نازک اور حساس ہے۔ استاد کی حیثیت روحانی باب کی ہے۔ اسلام کی تعلیمی تاریخ میں طلبہ کی جانب سے عرت احترام خدمت اور استاذہ کی جانب سے محبت شفقت و خیر خواہی کی نہایت جاندار روایت ملتی ہے۔ جدید دور میں نئے تقاضوں کے تحت اور نظام تعلیم میں بگاڑ پیدا ہونے کے سبب یہ رشتہ بھی مجبور ہوا ہے۔ نظام تعلیم کی اسلامی خطوط پر تشکیل اس رشتہ کو از سرنو

زندہ کرنے کا باعث بننے گی طلبہ پر بھی لازم ہے کہ وہ اسٹاد کی نصیحتوں کو قبول کر کے اسی طرح عمل کریں جس طرح مریض ڈاکٹر کی نصیحت پر عمل کرتا ہے۔ نبی کریم صلی اللہ علیہ وآلہ وسلم صحابہ کی علمی تربیت کے ساتھ ان کی ذہنی (۲۸) و عملی تربیت بھی فرماتے تھے۔ صحیحین کی ایک روایت ہے ایک دفعہ آپ منبر پر کھڑے ہوئے صحابہ کو نماز میں ہاتھ باندھنے کا طریقہ بتایا تمام صحابہ نے اسی طرح کیا پھر رکوع کر کے دکھایا اس کے بعد منبر سے نیچے اتر کر سجدہ کر کے دکھایا تمام صحابہ آپ کی طرح کرتے رہے اس سے معلوم ہوتا ہے اگر کسی جگہ طلبہ کو عملی تربیت کی ضرورت ہو تو اسٹاد کو وہ بھی کرنا چاہیئے لیکن اس کا یہ بھی مطلب یعنی درست نہیں کہ طلبہ کی تربیت کی جملہ ذمہ داری صرف اسٹاد کی ہے جیسا کہ آج کل ہو رہا ہے بلکہ اس ذمہ داری میں والدین بھی شریک ہیں ہمارے نظام تعلیم کے جو حقیقی مسائل ہیں انہیں سنجیدگی سے حل کرنے کے بجائے ان مسائل کو اپنی لیٹری چمکانے کا ذریعہ بنایا گیا ہے۔

طلبہ کی پہلی تربیت گھر دوسری درس گاہ میں ہوتی ہے:
طلبہ کی تربیت کے دو ایٹھ ہوتے ہیں۔ پہلا گھر دوسری درس گاہ۔

گھر کی تربیت:

گھر کی تربیت والدین کے ذمہ ہے درس گاہ کی تربیت اساتذہ کے ذمہ ہے۔ اسلام نے زندگی کا جو نقشہ پیش کیا ہے اس پر عمل میں گھر کو فیصلہ کن حیثیت حاصل ہوتی ہے یہ ایک مستحکم ادارہ ہوتا ہے (یاد رہے مغربی معاشرت کی تباہی کا سبب خاندان کی تحلیل ہے) پچھے سو فیصد والدین کی نگرانی میں ہوتا ہے جدید تحقیقات کے مطابق مستقبل کی زندگی کے بہت سے رویے اسی دور میں تشکیل پاتے ہیں (۳۱) اس لحاظ سے گھر کے اثرات سیرت و کردار پر گھرے ہوتے ہیں۔ سیہی وجہ ہے ارشاد خداوندی ہے یا ایها الذین امنوا و انسکم و اهليکم ناراً و قودها الناس والعجارة (۳۲)

اسے ایمان والو (خود اچھے عمل کر کے اور اہل عیال کی اچھی تربیت کے ذریعہ) اس ہمم کی آگ سے بچو جس کا ایندھن انسان اور پتھر ہوں گے۔

مسلمان والدین کو بتایا گیا ہے ان کی سرگرمیوں کا مہنگائے مقصود بچوں کی اسلامی روایات کے مطابق تربیت ہونی چاہیئے نماز روزہ گھر کے پروگرام میں اسی طرح شامل ہونا چاہیئے جس طرح کھانا پینا شامل ہوتا ہے بچوں میں صفائی۔ علم سے محبت۔ اسٹاد کی عمرت (۳۳) اسلامی عقائد سے والیگی اور برائی سے نفرت پیدا کریں اور الیسا اسی وقت ہو گا جبکہ والدین کی زندگی خود قول و فعل کے تضاد سے پاک ہو۔

درس گاہ کی تربیت:

گھر کے بعد سب سے زیادہ ذمہ داری اساتذہ پر عائد ہوتی ہے کہ وہ طلبہ کی ذہنی تربیت کریں تاکہ وہ تعلیم کو علم کی حیثیت سے اور اس کے مقاصد کو پیش نظر کھ کر حاصل کریں اسے فقط حصول زر و عہدہ کا ذریعہ نہ بنائیں (۲۳۲) طالب علم میں ملک و مذہب سے وفاداری کا جذبہ پروان پر ہائیں وقت کی اہمیت کا احساس پیدا کریں۔

حوالی و حوالہ جات

- ۱- سورہ آل عمران - ۱۴۲
- ۲- اصول التربیت الاسلامیہ والاسلامیجہانی الہیت والمدرستہ والجمعیت مصنف عبد الرحمن الغلاوی (دارالفنون و محقق سوریہ الطبعۃ الثانیۃ ۱۹۸۳)
- ۳- انوار التنزیل و اسرار التاویل المعروف بالتفصیر البیضاوی مصنف قاضی بیضاوی (متوفی ۵۰۲ھ) ج ۱ / دیکھئے ب کے ذیل میں)
- ۴- کتاب المفردات امام راغب اصفہانی (متوفی ۶۸۵ھ)
- ۵- سورہ الاحزاب / ۲۴
- ۶- سورہ النساء / ۴۵
- ۷- مثلاً کتاب الرغیب والتربیب مصنف عبدالعزیزم المذعری، حفظ المودودی فی احکام المولود مصنف ابن قیم جوزی ،الادب المفرد محمد بن اسماعیل البخاری وغیرہ -
- ۸- تعلیم اور معاشرتی تبدیلی ڈاکٹر محمد عبد العزیز ص ، ۳۱۶ مزید دیکھئے تعلیم میں نفسیات کی اہمیت مصنف ہر برث سوریش مترجم ڈاکٹر سلامت اللہ نیشنل بک ہاؤس لاہور مطبوعہ ۱۹۹۵
- ۹- اصول التربیت الاسلامیہ والاسلامیجہانی الہیت والمدرستہ والجمعیت ص ۱۰۹
- ۱۰- ماہنامہ قومی گزٹ ، کراچی جون ۱۹۹۸ء ، مقالہ بخاری ، غلام مرتعنی ملک - ص ۵۵
- ۱۱- الاجوہۃ الرضیۃ فی مسائل الحادی - عنده من الاحادیث النبویة شخص الدین محمد بن عبد الرحمن الحادی (تحقیق محمد الحسن محمد ابراهیم) دارالراایہ الریاض ، الطبعۃ الاولیہ ۱۳۱۸ھ جلد دوم ص ۶۸۱ -
- ۱۲- مزید دیکھئیں مسند احمد جلد دوم ص ۲۸۲ ، حلیۃ الاولیاء جلد ۹ ص ۲۲۸ -
- ۱۳- صحیح بخاری جلد ۳ ، ص ۲۸۸
- ۱۴- مسلمانوں کا نظام تعلیم ، ڈاکٹر احمد شبیلی ص ۲۰۳ -
- ۱۵- تعلیم اور معاشرتی تبدیلی ، ڈاکٹر محمد عبد العزیز ص ۲۲۸ -
- ۱۶- مسلمانوں کا نظام تعلیم ، ڈاکٹر احمد شبیلی ص ۱۰

- ۱۹۔ تعلیم اسلامی تناظر میں، سلسلہ ۳، مسلم سجاد، ص - ۱۱۳ - ۱۱۳
- ۲۰۔ تعلیم سلسلہ ۱۱، مسلم سجاد و سلیمان منصور، ص - ۱۰۱ - ۱۰۳
- ۲۱۔ تعلیم اسلامی تناظر میں، سلسلہ ۳، ص - ۱۱۰
- ۲۲۔ مسلمانوں کا نظام تعلیم، ص - ۱۴۳ - ۱۴۶
- ۲۳۔ تعلیم، سلسلہ ۱۱، ص - ۱۰۳
- ۲۴۔ مسلمانوں کا نظام تعلیم، ص - ۱۴۳ - ۱۴۶، تعلیم اسلامی تناظر میں، سلسلہ ۳، ص ۱۱۱
- ۲۵۔ تعلیم اور معاشرتی تبدیلی، ص - ۳۱۸ - ۳۱۸
- ۲۶۔ تعلیم اسلامی تناظر میں، سلسلہ ۳، ص - ۱۱۳، مسلمانوں کا نظام تعلیم، ص - ۱۷۶
- ۲۷۔ تفصیل کے لئے دیکھیے الموضعات لابن جوزی جلد ۱، ص - ۲۲۱، اللالی الموضع للسیوطی جلد ۱ - ص ۱۹۹، تزییہ الشریعہ محمد بن عراق الکنافی، جلد ۱، ص ۲۵۲ و کشف الخفاء للعجلونی جلد ۲ - ص ۲۸۰
- ۲۸۔ تعلیم اسلامی تناظر میں، سلسلہ ۳، ص - ۱۱۳ - ۱۱۵
- ۲۹۔ پاکستان بنام کرپشن عوام کی عدالت میں، ایں ایم ٹفر (بیت الحکمت - مدینہ الحکمر کراچی طبع اول، ۱۹۹۹)
- ۳۰۔ تعلیم اسلامی تناظر میں سلسلہ ۳، ص ۱۱۳
- ۳۱۔ مسلمانوں کا نظام تعلیم، ص - ۲۰۲
- ۳۲۔ اصول التربیۃ الاسلامیۃ واسالیبہا فی البیت والمدرسہ و الحجتمع (بکوالہ صحیح بخاری و مسلم) جلد - ۱ - ص - ۳۵۳
- ۳۳۔ تعلیم اسلامی تناظر میں، سلسلہ ۳، ص - ۶۶ - ۶۶
- ۳۴۔ سورۃ الحیرم - آیت ۶
- ۳۵۔ تعلیم اسلامی تناظر میں، سلسلہ ۳، ص ۶۶ - ۶۶
- ۳۶۔ ایضاً - ص - ۲۸